


စိတ်ကူးချိုချိုအနုပညာ

ရယ်မဆုံး၊ ပြုံးမနိုင်

ဟာသများ
ရဲစတိုင်း





လူ မသေသေးပေမယ့်

"ခင်ဗျားယောက်ျားရဲ့ အသက်အာမခံငွေကို ထုတ်ယူလို့ မရပါဘူးဗျာ။ သူဟာ အခုထက်ထိ သက်ရှိထင်ရှားရှိနေပါသေးတယ်။"

"ကျွန်မ သိပါတယ်။ ဒါပေမဲ့ သူဟာ ဘဝသေနေပြီရှင်"

အယူမသီးသူ

"မင်းမှာ လုပ်ငန်းအတွေ့အကြုံ ဘာတွေရှိလဲ"

"ကျွန်တော်က အခုမှ ကျောင်းပြီးခဲ့တာပါ"

"ဘယ်လိုအလုပ်မျိုးကို လုပ်ချင်တာလဲကွ"

"လုပ်ပိုင်ခွင့်ရှိတဲ့ ဒု-ဥက္ကဋ္ဌလို ရာထူးမျိုးပေါ့ ခင်ဗျာ"

"ငါတို့ ကုမ္ပဏီတွေမှာ ဒု-ဥက္ကဋ္ဌတွေဆယ့်နှစ်ယောက်တောင်ရှိတယ်
"

"ရပါတယ်။ ကျွန်တော်က ဆယ့်သုံးယောက်မြောက်ဆိုလည်း အယူ မသီးပါဘူး"

ကျင့်သားရပြီးလို့


"ခင်ဗျားရဲ့ ကုမ္ပဏီမှာ လူပျိုတွေ မခန့်ဘဲ ဘာဖြစ်လို့ အိမ်ထောင်သ ည် အမျိုးသားတွေကို ခန့်ရတာလဲ"

"သူတို့ က ငါဘယ်လောက်ဆူဆူ မဖြူတော့ဘူး။ ကျင့်သားရပြီးလို့
လေ"

အလုပ်ကြမ်းနဲ့ သင့်တော်သူ

"ဒီတစ်သက် ကြမ်းတမ်းတဲ့ အလုပ်နဲ့ သင့်တော်သူလို့ မင်းကိုယ်မင်း
ထင်တယ်ပေါ့လေ"

"ဟုတ်ကဲ့၊ မြို့နယ်တရားရုံးကတော့ အဲသလိုထင်ခဲ့ဖူးပါတယ်"



သူမေ့ ကိုယ်မေ့

"မင်း ငါ့ကို အိမ်လခအကြွေးတွေ မပေးတာ အတော်ကြာပြီနော်။ စုစုပေါင်း ဘယ်နှလ ရှိနေပြီလဲ"

"ကျွန်တော်မေ့နေလို့ပါ"

"ကောင်းပြီလေ၊ ပေးစရာရှိတဲ့ ထဲက တစ်ဝက်တိတိကို ငါမေ့ပစ်လို

က်မယ်။ ကျန်တစ်ဝက်ကို ပဲ ဆပ်လိုက်ပါကွာ"

"ဟုတ်ကဲ့၊ အဲဒီကျန်တစ်ဝက်ဆိုတာလည်း ကျွန်တော်မေ့ပစ်ပါ့မယ်ခင်ဗျာ"

ကြော်ငြာအစွမ်း

"ခင်ဗျားတို့ ဂျာနယ်ထဲ ကြော်ငြာထည့်လိုက်တာ အတော်ထိရောက်တာပဲ"

"ဘာလဲ ရောင်းအားမြင့်တက်လာလို့ လား"

"ဟင့်အင်း၊ ဂိုဒေါင်အစောင့်တစ်ဦး အလိုရှိသည် လို့ ကြော်ငြာလိုက်တာ အဲဒီညမှာ ပဲ ဂိုဒေါင် အဖောက်ခံလိုက်ရတယ်"

မှားရက်ပါပေ့ကွယ်

"ရော့ . . ဒီမှာ ခင်ဗျားတို့ ဆိုင်က ငှားသွားတဲ့ စာအုပ်၊ တော်တော်ညှို့ပါဗျာ။ ဇာတ်ကောင်တွေ အများကြီး ပါပေမယ့် ဇာတ်လမ်းလုံးဝမရှိဘူး"

"ဪ . . ကျန်မတို့ ဆိုင်က တယ်လီဖုန်းလမ်းညွှန်စာအုပ်ပျောက်လို့ ရှာနေတာ လက်စသတ် တော့ ရှင်ယူသွားတာကိုး"

သက်သာစေချင်လို့

"ကျွန်မယောက်ျားကို အလုပ်သက်သာမယ့်နေရာမှာ ရွှေ့ပေးလို့ ရရင် ရွှေ့ပေးပါ ထောင်ပိုင် ကြီးရယ်"

"အခု နင့်ယောက်ျားကို ရုံးခန်းမှာ အကူစာရေးအဖြစ်ခေါ်ထားတာပဲ ။ ဒီထက်သက်သာတဲ့ နေရာ မရှိတော့ဘူး"

"သူ ကျွန်မကိုပြောတော့ ညဖက်လုံးဝမအိပ်ရဘူးတဲ့ ။ နှစ်ကြီးအကျဉ်းသားတွေနဲ့ အတူ ဥမင်လိုက်ခေါင်းတူးရတာ အတော်ပင်ပန်းဆိုပဲ"



နားထောင်သူများ

ယောက်ျားနှင့် မိန်းမတို့ အိမ်ထောင်ပြုကြသောအခါ ပထမနှစ်တွင် ခင်ပွန်းပြောသမျှကို ဇနီးကနားထောင်ရသည် ။ ဒုတိယနှစ်တွင် ဇနီးပြောသမျှကိုခင်ပွန်းက နားထောင်ရသည် ။ တတိယနှစ်တွင် ဇနီး မောင်နှံပြောသမျှကို ရပ်ကွက်လူကြီးမှ နားထောင်ပေးရလေသည် ။

လွဲနိုင်ပါပေ

နီဂရိုးစစ်သားတစ်ဦးသည် ပစ်မှတ်ကို တစ်ချက်မှ မထိသဖြင့် တပ်စုမှူးမှ ဒေါသထွက် လာပြီး ခြံကွယ်ထဲဝင်၍ ကိုယ့်ကိုယ်ကိုယ် ပစ်သတ်သေရန် အမိန့်ပေးလိုက်သည်။ ။

ခြံပုတ်ထဲမှာ သေနတ်သံတစ်ချက် ထွက် လာပြီး မကြာမီ တပ်စုမှူးက ခြံပုတ်ကို သွားကြည့် ရာ နီဂရိုးစစ်သားကို စပ်ဖြဖြတွေ့လိုက်ရလေ၏။

"အဟီး . . ဒီတစ်ချက်လည်း လွဲသွားပြန်ပြီ ဗိုလ်ကြီးရေ"

သေချာပါတယ်

"ဟီး ဟီး ဟီး အဟင့် အဟင့် ရွတ်"

"ဟဲ့ ကောင်မလေး ဘာလို့ ငိုနေတာလဲ"

"သမီးအဖေကို ဒီညဆယ်နာရီကျော်ရင် သေမယ်လို့ ဆရာဝန်ကပြောသွားတယ် ဦးလေရယ်၊ ဒါကြောင့် ဝမ်းနည်းပြီးငိုတာပါ"

"မဦးမချွတ်ကွယ်၊ လူနာက ပြန်ကောင်းချင်ကောင်းလာမှာ ၊ ကံဆိုတာ ပြောလို့ ရတာ မဟုတ် ဘူး"

"အိုး ဟင့်အင်း၊ ဆရာဝန်ပြောရင် သေချာပါတယ်။ သူ့ဆေးအကြောင်း သူ အသိဆုံးပဲ မဟုတ်လား"



မီးအာမခံ

"ကျွန်တော် မီးအာမခံထားချင်လို့ ပါ"

"ရပါတယ်၊ လူကြီးမင်းရဲ့ နေအိမ်အတွက်လား"

"ဟင့်အင်း၊ ကျွန်တော်ကိုယ်တိုင်အတွက်ပါ၊ ရန်ဖြစ်တိုင်း မိန်းမက
ကျွန်တော့်ကို မီးရှို့ သတ်မယ်ကြိမ်းနေလို့ "

သင့်တော်တဲ့ အလုပ်

"ညက သွားကိုက်လို့ တစ်ညလုံးမအိပ်ရဘူး ကွာ၊ ဘာလုပ်ရင် ကောင်းမလဲ"

"ညစောင့်အလုပ်မျိုး လုပ်ပေါ့သူငယ်ချင်းရယ်"

ဒါကြောင့် ပါ

"ပရိတ်သတ်တွေ လက်ခုပ်သံ ညံနေပါလား။ အခုထိ ဩဘာပေးသံ မစဲသေးဘူး။ ခင်ဗျား ဘာသွားပြောလိုက်လို့ လဲ"

"သူတို့ လက်ခုပ်သံ မရပ်မချင်း ဆက်သရုပ်မဆောင်ဘူးလို့ ပြောလိုက်မိတယ်"

ရွံ့လာမိလို့

ရထားတဲ့ပေါ်တွင် အသက်ကြီးကြီးလူတစ်ယောက်နှင့် မိန်းမပျိုတစ်ဦးတို့ မျက်နှာချင်းဆိုင် ထိုင်နေကြသည် ။ လူကြီးသည် အမျိုးသမီးငယ်ကို စေ့စေ့ကြည့်ကာ မကြာခဏ ထို့ခနဲ ထို့ခနဲ တံတွေးထွေးနေသောကြောင့် အမျိုးသမီးက ဒေါသထွက် လာလေသည် ။

"ဒီမယ် ကျွန်မကိုကြည့်ပြီး ဘာကိစ္စတံတွေးထွေးရတာလဲရှင်"

"စိတ်မရှိပါနဲ့ လုံမလေးရယ်၊ အခုလို ချောချောလှလှလေးတွေမြင်ရတော့ အိမ်က မိန်းမကြီး ကို မြင်ယောင်ပြီး ရွံလာမိလို့ ပါကွယ်"

သရဲခြောက်တယ်ထင်လို့

အငှားယာဉ်စီးနင်းသည့် ခရီးသည် တစ်ဦးက ဒရိုင်ဘာ၏ ပခုံးကို အနောက်မှ ပုတ်လိုက်သည်။ ဒရိုင်ဘာသည် စူးစူးဝါးဝါးအော်ဟစ်ကာ ယာဉ်ကိုမထိန်းနိုင်တော့ဘဲ လမ်းဘေးထိုးကျသွားခဲ့သည်။

ဒရိုင်ဘာက ခရီးသည် ကိုပြောလိုက်သည်။

"ဒီမှာ မိတ်ဆွေ၊ နောင်ကို ဒါမျိုးဘယ်တော့မှ မလုပ်ပါနဲ့ ၊ ကျွန်တော် တကယ့်ကို ကြောက်သွား တာပဲ"

ကိစ္စမရှိပါဘူး

"မင်းရဲ့ ကားဒရိုင်ဘာက မင်းမိန်းမကို ခိုးပြေးသွားတယ်ဆို။ ဘာမှ မလုပ်ဘူးလားကွ"

"ကိစ္စမရှိပါဘူး၊ သူငယ်ချင်းရယ်။ အဲဒီဒရိုင်ဘာကောင်ကို ငါ့အလုပ်က ထုတ်ပစ်လိုက်ပြီပဲ ဟာ"




ငါ့ကို မမေးနဲ့

"ခင်ဗျားတို့ က အိမ်လခကျတော့ တစ်ပြားမှ မလျှော့ဘူး။ အမိုးတွေ က ပေါက်ပြနေပြီ။ မိုးရေတွေက နေရာမလပ်အောင် ယိုနေတယ်။ ဒီဒု

ကွေ့တွဲ ဘယ်အချိန်ထိ ခံစားနေရမှာ လဲ"

"မင်းက ငါ့ကို ဒီလိုမျိုးမေးရအောင် မိုးလေဝသဌာနကလူများ မှတ်
နေလို့ လား"



သူ့အတွက်က ဒီလိုပါ

"ပြီးခဲ့တဲ့ လက မတော်တဆမှု ကြုံခဲ့တယ်ဆို"

"အေးကွ၊ ဒဏ်ရာအတော်ပြင်းတယ်၊ ဒါပေမဲ့
မင့်ထိခိုက်မှုအာမခံကြေး ငွေနှစ်သောင်းရလိုက် တယ်၊ ငါ့မိန်းမလည်း
ငွေတစ်သောင်းရလိုက်သေးတယ်ကွ"

"မင်းမိန်းမလည်း ဒဏ်ရာရသွားတယ်ပေါ့လေ"

"အေး၊ မတော်တဆမှုကြောင့် တော့ မဟုတ်ဘူး ။ အခြေအနေတွေရူ
ပံ့ထွေးနေတုန်း သူ့ကို ငါပိတ်ကန်ထည့်လိုက်တာ"

အခုတော့ မသိပါ

"မနေ့က ကျွန်တော့်သွားတစ်ချောင်း အရမ်းကိုက်နေတယ်ဗျာ"

"အဲဒီတော့ ဘာလုပ်သလဲ"

"သွားစိုက်ဆရာဝန်ဆီ သွားပြရတာပေါ့"

"အခု ကိုက်နေသေးလား"

"ဘယ်သိမလဲ၊ သွားကို ဆရာဝန်က နှုတ်ယူထားလိုက်တယ်လေ"

ရထားအသစ်မဟုတ်လို့

"ကျေးဇူးပြုပြီး ရထားလက်မှတ်ပြပါခင်ဗျာ"

"ရော့ ဒီမှာ "

"ဟင် လက်မှတ်က အဟောင်းကြီး"

"ဘာဖြစ်လဲ၊ ရထားကရော အသစ်မှ မဟုတ်တာ"

သူ့ဟာသူပေးတာ

တရားသူကြီး - "ဒီလူနာရီကို ဘာလို့ ခိုးရတာလဲ"

ရွှန်စစ် - "မခိုးပါရဘူး။ သူ့ဟာသူ ချွတ်ပေးတာပါ"

တရားသူကြီး - "ဘယ်တုန်းက ချွတ်ပေးတာလဲကွ"

ရွှန်စစ် - "ကျွန်တော် သူ့ကို ဓားမြှောင်ထုတ်ပြလိုက်
တုန်းက"

ရပါတယ်

"ကိုယ့်ဘဏ်စာရင်းမှာ လက်ကျန်ငွေသိပ်မရှိတော့ဘူးဆိုတာ ဆရာ
ဝန်က ဘာပြောသလဲ မိန်းမ"

အမှန်အတိုင်းပြောမှာ မို့

"မင်းမှာ ရှေ့နေ မရှိပါလား"

"ဟုတ်ပါတယ် တရားသူကြီးမင်း"

"မင်းရဲ့ ပြစ်မှုအတွက် ရှေ့နေတစ်ယောက်ငှားဖို့ လိုတယ်ဆိုတာ မသိဘူးလားကွ"

"ရပါတယ်ခင်ဗျ။ ကျွန်တော်အမှန်အတိုင်းပဲ ပြောပြမှာ ပါ"

အူကြောင်ကြားငနဲ

"အချစ်ရေ ကြာသပတေးနေ့ကျရင် ကားမောင်းပြီးလျှောက်လည်ကြမယ်"

"ကောင်းသားပဲ ကိုကို၊ တကယ်လို့ မိုးရွာရင်ဘယ်လိုလုပ်မလဲဟင်"

"ဒါဆို မိုးမရွာခင် တစ်ရက်ကြိုလာခဲ့မယ်လေ"



ချွေတာရေး

"ချွေတာရေးနဲ့ ပတ်သက်လို့ ခင်ဗျားမိန်းမကို ပြောပြသေးလား"

"အင်း ပြောပြလိုက်ပါတယ်"

"ဘာထူးလဲ"

"အခုကျွန်တော် ဆေးလိပ်နဲ့ လက်ဖက်ရည်ဖြတ်လိုက်ရပြီ"

မေ့နေသူ

"တစ်ခုခုမေ့နေပုံရတယ် လူကြီးမင်း"

"ဘာကွ ပေးနေကျ စားပွဲထိုးဘောက်ဆူးကိုပေးပြီးပြီပဲဟာ"

"ဟုတ်ပါတယ်၊ ဒါပေမဲ့ ခင်ဗျားစားဖို့ တော့ မေ့နေပါတယ်"

ဒါတော့ကြောက်တယ်

"မောင်မင်းဟာ ခိုးမှုပေါင်း နှစ်ဆယ်ကျော်ကျူးလွန်ထားတယ်၊ အားလုံးတစ်ကိုယ်တော် ချည်းပဲ။ ဘာဖြစ်လို့ အဖော်မခေါ်တာတုံးကွ"

"မရိုးသားတဲ့ သူနဲ့ လက်တွဲမိမှာ စိုးလို့ ပါ တရားသူကြီးမင်း"

လိုချင်ရင်တန်းစီ

"အသုဘပို့တဲ့ လူတန်းက အရှည်ကြီးပါလား။ ဘယ်သူသေတာလဲ"

"ကျွန်တော့်မိန်းမပါ"

"ဘာဖြစ်လို့ သေတာလဲဗျ"

"ဟောဒီခွေးကြီးကိုက်လိုက်လို့ ပါ"

"ဒါဆို အဲဒီခွေးကြီး ကျွန်တော့ကို ခဏငှားပါလား"

"လိုချင်ရင် ဟိုလူတွေလို တန်းစီလေ"

မိန်းမသဘာဝဆိုတာ

"ဒီ မှာ အမျိုးသမီး ခင်ဗျားအသက် ဘယ်လောက်ရှိပြီလဲ။ တစ်ခုတော့ သတိပေးလိုက်မယ်။ အခုထွက်ဆိုချက်ဟာ တရားရုံးမှာ ကျမ်းကျိန်ပြီး အစစ်ခံနေရတာနော်။ မှန်မှန်ဖြေပါ"

"ဟုတ်ကဲ့ရှင်၊ ကျွန်မအသက် နှစ်ဆယ့်သုံးနှစ်နဲ့ လနည်းနည်းစွန်းပါတယ်"

"ဘယ်လောက်စွန်းတာလဲ"

"တစ်ရာနဲ့ ရှစ်လပါ တရားသူကြီးမင်း"

ခြားနားချက်များ

အလုပ်ရှင်နဲ့ အလုပ်သမား ခြားနားချက်တွေပြောပြပါမယ်။

ခင်ဗျား အလုပ်မလုပ်ရင် သိပ်ပြင်းတဲ့ ကောင်လို့ ပြောကြလိမ့်မယ်။ အလုပ်ရှင် ဆရာသမားက အလုပ်မလုပ်ရင်တော့ သူ သိပ်အလုပ်များနေလို့ ပေါ့။

ခင်ဗျားအလုပ်လုပ်ရင်း မှားသွားတဲ့ အခါ အသုံးမကျဘူးလို့ အပြောခံရလိမ့်မယ်။ အလုပ်ရှင် ဆရာသမားမှားတဲ့ အခါ ပညာရှိသတိဖြစ်ခဲ့လို့ ဖြေသိမ့်ကြလိမ့်မယ်။

မဆိုင်တဲ့ အလုပ်ကို သွားလုပ်မိရင် ခင်ဗျားကို ဘောင်ကျော်တဲ့ သူလို့

ပြောလိမ့်မယ်။ အလုပ်ရှင် ဆရာသမားက အဲသလိုလုပ်ရင်တော့ တီထွင်
တတ်သူလို ဆိုကြမယ်။

လုပ်ငန်းခွင်ထဲ ခင်ဗျား မရှိရင် အလေလိုက်နေတယ်လို့ ပြောကြလိ
မ့်မယ်။ ခင်ဗျားရဲ့ အလုပ်ရှင် ဆရာသမား အလုပ်ထဲမရှိတဲ့ အခါ အလုပ်
ကိစ္စနဲ့ အပြင်ကိုသွားနေတယ်လို့ ပြောကြလိမ့် မယ်။



ရူးမိုက်သူ

"ကျွန်မနဲ့ ပတ်သက်ပြီး ရူးရူးမိုက်မိုက် ရှင်ဘာလုပ်ခဲ့ဖူးလဲ"

"ကိုယ် မင်းကို လက်ထပ်ခဲ့တယ်လေ"

စိတ်ညို့တတ်သူ

"စိတ်ညို့ပညာဟာ အတော်အံ့ဩဖို့ ကောင်းတယ်ကွ"

"ဘာလဲ၊ မင်းက လေ့လာနေလို့ လား"


"ဟင့်အင်း၊ ဒါပေမဲ့ ငါ့မိန်းမက စိတ်ညို့တတ်တယ်။ မနေ့ညက ရပ်ကွက်ထဲက လူတစ်ယောက်နဲ့ လိုက်သွားပြီး မနက်အစောကြီး အိမ်ပြန်ရောက်လာတော့ ငါ့ကို ငွေသုံးထောင် ထုတ်ပြတယ်။ ဟိုလူ့ကို စိတ်ညို့ပြီး ယူလာခဲ့တယ်ဆိုပဲ"

သက်တမ်း

"ဟောဒီပုလင်းထဲက ဆေးတွေကို တစ်နေ့တစ်လုံးနဲ့ မသေမချင်း သောက်ပေတော့"

"ဆရာဆေးပုလင်းထဲမှာ ဆေးက ဆယ်လုံးပဲပါတယ်"

"ကျွန်တော်သိပါတယ်"



အတွေးချောပုံက

"ဦးလေးသမီးကို ကျွန်တော်လက်ထပ်ပါရစေ"

"နေဦးကွ၊ မင်း ငါ့မိန်းမကို တွေ့ပြီးပြီလား"

"ဟုတ်ကဲ့ တွေ့ပြီးပါပြီ။ ကျေးဇူးတင်ပါတယ် ဦးလေးရယ်။ ကျွန်တော် ဦးလေးသမီးကိုပဲ လက်ထပ်ပါရစေ"

လစာလိုချင်ရင်

ဇနီး - အခု အိမ်မှာ လျှော်ဖွပ်ချက်ပြုတ်ရှင်းလင်း ကလေး
ထိန်း လုပ်နေရတာ ဘယ်လောက်ပင်ပန်းတယ်မှတ်လဲ။ ရှင်ကျွန်မကို
လစာပေးဖို့ ကောင်းတယ်။

ခင်ပွန်း - ကောင်းပြီ။ ဒီလိုလုပ်လေ။ ညကျ
မင်းမိဘတွေဆီမှာ ပြန်အိပ်။ စနေ၊ နဂါးနွေဆိုရင် ရက်အားယူ၊ မလာခဲ့
နဲ့ ။ လခစားတွေအတိုင်းနေပေါ့။ အဲဒါဆိုလစာပေးမယ်။
